

कार्यालय नगर निगम उदयपुर (राज0)

प्रेस-विज्ञप्ति

**दिनांक 06 जुलाई को दैनिक भास्कर में प्रकाशित खबर
"गायों के शवों को फैंक देते है कार्इन हाउस के पीछे, फैल रहा संक्रमण"
में कोई सत्यता नहीं है ।**

उदयपुर 06 जुलाई । महापौर चन्द्रसिंह कोठारी, आयुक्त सिद्धार्थ सिहाग व एस.डी.एम. गिर्वा कमर चौधरी द्वारा दिनांक 5 जुलाई 2017 को सांयकाल कार्इन हाउस का गहन निरीक्षण किया गया । महापौर ने बताया कि उक्त समाचार दैनिक भास्कर में जो फोटो मृत मवेशियों का एवं अस्थियों का लगाया गया है वह नगर निगम कार्इन हाउस का न होकर उससे लगभग 300 मीटर दूर नगर निगम कार्इन हाउस की दीवार से अलग मैदान का है जिसमें निगम का अधिकृत ठेकेदार वर्ष भर शहर से मृत पशुओं को उठाकर वहां रोजाना डालता है और इसके पश्चात उसका चमड़ा उतारता है और चमड़ा व हड्डिया इक्कठी कर ले जाता है ।

आज ही प्रातःकाल पशु चिकित्सालय उदयपुर के वरिष्ठ चिकित्सकों की एक टीम ने नगर निगम उदयपुर कार्इन हाउस जाकर सभी पशुओं की बारीकी से जांच की और गहन अध्ययन के पश्चात बताया कि कार्इन हाउस स्थित किसी भी पशु के कारण कोई गंभीर बीमारी या महामारी फैलने की कोई आशंका नहीं है । केवल एक पशु बीमार था जिसे अस्पताल भेज दिया गया है व 23 पशुओं का टीकाकरण कर दिया गया है । बाकी सारे पशु बिल्कुल स्वस्थ है ।

कार्इन हाउस की सफाई भी निरन्तर की जा रही है एवं नगर निगम के कर्मचारी/अधिकारियों की टीम में उपायुक्त भोजकुमार, स्वास्थ्य अधिकारी हिम्मतसिंह पंवार, अधिशाषी अभियन्ता मुकेश पुजारी व कार्इन हाउस प्रभारी सहायक अभियन्ता शशिबाला सिंह द्वारा लगातार वहां रहकर स्थिति की निगरानी की जा रही है ।